

# ജ്ഞാനപ്പാന

പുനതാനം നമ്പൂതിരി  
(1547-1640)

# താളുകൾ മറിക്കുമ്പോൾ

വന്ദനം.....	3
കാലലീല .....	3
അധികാരിഭേദം .....	4
തത്ത്വവിചാരം .....	4
കർമ്മഗതി .....	5
ജീവഗതി.....	6
ഭാരതമഹിമ .....	8
കലികാലമഹിമ .....	10
എന്തിന്റെ കുറവ്.....	11
മനുഷ്യജന്മം ദുർല്ലഭം .....	11
സംസാരവർണ്ണന .....	13
വൈരാഗ്യം .....	15
നാമജപം.....	18

## ജ്ഞാനപ്പാന

വന്ദനം

കൃഷ്ണ! കൃഷ്ണ! മുകുന്ദ! ജനാർദ്ദന!  
കൃഷ്ണ! ഗോവിന്ദ! നാരായണ! ഹരേ!  
അച്യുതാനന്ദ! ഗോവിന്ദ! മാധവ!  
സച്ചിദാനന്ദ! നാരായണ! ഹരേ!

ഗുരുനാഥൻ തുണചെയ്ത സന്തതം  
തിരുനാമങ്ങൾ നാവിന്മേലെപ്പോഴും  
പിരിയാതെയിരിക്കണം നമ്മുടെ  
നരജന്മം സഫലമാക്കീടുവാൻ!

കാലലീല

ഇന്നലെയോളമെന്തെന്നറിഞ്ഞീലാ  
ഇന്നി നാളെയുമെന്തെന്നറിഞ്ഞീലാ  
ഇന്നിക്കണ്ട തടിക്കു വിനാശവു-  
മിന്ന നേരമെന്നേതുമറിഞ്ഞീലാ.

കണ്ടു കണ്ടങ്ങിരിക്കും ജനങ്ങളെ-  
ക്കണ്ടില്ലെന്നു വരുത്തുന്നതും ഭവാൻ.  
രണ്ടു നാലു ദിനംകൊണ്ടൊരുത്തനെ  
തണ്ടിലേറ്റി നടത്തുന്നതും ഭവാൻ,  
മാളികമുകളേറിയ മന്നന്റെ  
തോളിൽ മാറാപ്പ കേറ്റുന്നതും ഭവാൻ.

## ജ്ഞാനപ്പാന

### അധികാരിഭേദം

കണ്ടാലൊട്ടറിയുന്നു ചിലരിതു  
കണ്ടാലും തിരിയാ ചിലർക്കേതുമേ.  
കണ്ടതൊന്നുമേ സത്യമല്ലെന്നതു  
മുമ്പേ കണ്ടിട്ടറിയുന്നിതു ചിലർ.  
മനുജാതിയിൽത്തന്നെ പലവിധം  
മനസ്സിനു വിശേഷമുണ്ടാർക്കണം.

പലർക്കുമറിയേണമെന്നിട്ടല്ലോ  
പലജാതി പറയുന്നു ശാസ്ത്രങ്ങൾ.  
കർമ്മത്തിലധികാരി ജനങ്ങൾക്കു  
കർമ്മശാസ്ത്രങ്ങളുണ്ടു പലവിധം.  
ജ്ഞാനത്തിനധികാരി ജനങ്ങൾക്കു  
ജ്ഞാനശാസ്ത്രങ്ങളും പലതുണ്ടല്ലോ.

സാംഖ്യശാസ്ത്രങ്ങൾ യോഗങ്ങളെന്നിവ  
സംഖ്യയില്ലതു നില്ക്കട്ടെ സർവ്വവും;

### തത്ത്വവിചാരം

ചുഴന്നീടുന്ന സംസാരചക്രത്തി-  
ലുഴന്നീടും നമുക്കറിഞ്ഞീടുവാൻ  
അറിവുള്ള മഹത്തുക്കളുണ്ടൊരു  
പരമാർത്ഥമരുൾചെയ്തിരിക്കുന്നു.

## ജ്ഞാനപ്പാന

എളുതായിട്ടു മുക്തി ലഭിപ്പാനായ്  
ചെവി തന്നിതു കേൾപ്പിനെല്ലാവരും  
നമ്മെയൊക്കെയും ബന്ധിച്ച സാധനം  
കർമ്മമെന്നറിയേണ്ടതു മുന്ദിനാൽ  
മൂന്നമിടങ്ങളെ വിശ്വമശേഷവും  
ഒന്നായുള്ളൊരു ജ്യോതിസ്വരൂപമായ്  
ഒന്നും ചെന്നങ്ങു തന്നോടു പറ്റാതെ  
ഒന്നിനും ചെന്നു താനും വലയാതെ  
ഒന്നൊന്നായി നിനയ്ക്കും ജനങ്ങൾക്ക്  
ഒന്നുകൊണ്ടറിവാകുന്ന വസ്തുവായ്

ഒന്നിലുമറിയാത്ത ജനങ്ങൾക്ക്  
ഒന്നുകൊണ്ടും തിരിയാത്ത വസ്തുവായ്  
ഒന്നുപോലെയാണില്ലാതെയുള്ളതി-  
ന്നൊന്നായുള്ളൊരു ജീവസ്വരൂപമായ്  
ഒന്നിലുമൊരു ബന്ധമില്ലാതെയായ്  
നിന്നവൻ തന്നെ വിശ്വം ചമച്ചുപോൽ.  
മൂന്നുമൊന്നിലടങ്ങുന്നു പിന്നെയും  
ഒന്നുമില്ലപോൽ വിശ്വമന്നേരത്ത്.

### കർമ്മഗതി

ഒന്നുകൊണ്ടു ചമച്ചൊരു വിശ്വത്തിൽ  
മൂന്നായിട്ടുള്ള കർമ്മങ്ങളൊക്കെയും  
പുണ്യകർമ്മങ്ങൾ പാപകർമ്മങ്ങളും

## ജ്ഞാനപ്പാന

പുണ്യപാപങ്ങൾ മിശ്രമാം കർമ്മവും  
മൂന്നു ജാതി നിരൂപിച്ചു കാണുമ്പോൾ  
മൂന്നുകൊണ്ടും തളയ്ക്കുന്നു ജീവനെ.  
പൊന്നിൻ ചങ്ങലയൊന്നിപ്പറഞ്ഞതി-  
ലൊന്നിരുമ്പുകൊണ്ടെന്നത്രേ ഭേദങ്ങൾ.  
രണ്ടിനാലുമെടുത്തു പണിചെയ്തു  
ചങ്ങലയല്ലോ മിശ്രമാം കർമ്മവും.  
ബ്രഹ്മവാദിയായിച്ചയെറുമ്പോളും  
കർമ്മബദ്ധന്മാരെന്നതറിഞ്ഞാലും.  
ഭവനങ്ങളെ സൃഷ്ടിക്കുന്നതു  
ഭവനാന്ത്യപ്രളയം കഴിവോളം  
കർമ്മപാശത്തെ ലംഘിക്കുന്നതു  
ബ്രഹ്മാവിനുമെളുതല്ല നിർണ്ണയം.  
ദിക്പാലന്മാരുമവുണ്ണമോരോരോ  
ദിക്കുതോറും തളച്ചു കിടക്കുന്നു.  
അല്പകർമ്മികളാകിയ നാമെല്ലാ-  
മല്പകാലം കൊണ്ടോരോരോ ജന്തുക്കൾ  
ഗർഭപാത്രത്തിൽ പൂക്കും പുറപ്പെട്ടും  
കർമ്മംകൊണ്ടു കളിക്കുന്നതിങ്ങനെ.

### ജീവഗതി

നരകത്തിൽക്കിടക്കുന്ന ജീവൻപോയ്  
ദുരിതങ്ങളൊടുങ്ങി മനസ്സിന്റെ  
പരിപാകവും വന്നു ക്രമത്താലേ

## ജ്ഞാനപ്പാന

നരജാതിയിൽ വന്നു പിറന്നിട്ടു  
സുകൃതം ചെയ്തു മേല്പോട്ടു പോയവർ  
സ്വർഗ്ഗത്തിങ്കലിരിന്നു സുഖിക്കുന്നു.  
സുകൃതങ്ങളുമൊക്കെയൊടുങ്ങുമ്പോൾ  
പരിപാകവുമെളോളമില്ലവർ  
പരിചോടങ്ങിരുന്നിട്ടു ഭ്രമിയിൽ  
ജാതരായ്; ദുരിതം ചെയ്തു ചത്തവർ.  
വന്നൊരദുരിതത്തിൻഫലമായി  
പിന്നെപ്പോയ് നരകങ്ങളിൽ വീഴുന്നു.  
സുരലോകത്തിൽനിന്നൊരു ജീവൻപോയ്  
നരലോകേ മഹീസുരനാകുന്നു;  
ചണ്ടകർമ്മങ്ങൾ ചെയ്തവർ ചാകുമ്പോൾ  
ചണ്ഡാലകുലത്തിങ്കൽപ്പിറക്കുന്നു.  
അസുരന്മാർ സുരന്മാരായിടുന്നു;  
അമരന്മാർ മരങ്ങളായിടുന്നു;  
അജം ചത്തു ഗജമായ് പിറക്കുന്നു  
ഗജം ചത്തങ്ങജവുമായിടുന്നു;

നരി ചത്തു നരനായ് പിറക്കുന്നു  
നാരി ചത്തുടനോരിയായ്പോകുന്നു;  
കൃപകൂടാതെ പീഡിപ്പിച്ചിടുന്ന  
നൃപൻ ചത്തു കൃമിയായ്പിറക്കുന്നു;  
ഈച്ച ചത്തൊരു പൂച്ചയായിടുന്നു  
ഈശ്വരന്റെ വിലാസങ്ങളിങ്ങനെ.

## ജ്ഞാനപ്പാന

കീഴ്മേലിങ്ങനെ മണ്ടുന്ന ജീവന്മാർ  
ഭ്രമിയീനത്രേ നേടുന്നു കർമ്മങ്ങൾ  
സീമയില്ലാതോളം പല കർമ്മങ്ങൾ;  
ഭ്രമിയീനത്രേ നേടുന്നു ജീവന്മാർ.

അങ്ങനെ ചെയ്തു നേടി മരിച്ചുട-  
നന്യലോകങ്ങളോരോന്നിലോരോന്നിൽ  
ചെന്നിരുന്നു ഭൂജിക്കുന്നു ജീവന്മാർ  
തങ്ങൾ ചെയ്തോരു കർമ്മങ്ങൾ തൻഫലം.  
ഒടുങ്ങീടുമതൊട്ടുനാൾ ചെല്ലുമ്പോൾ.  
ഉടനെ വന്നു നേടുന്നു പിന്നെയും;  
തന്റെ തന്റെ ഗൃഹത്തിങ്കൽനിന്നുടൻ  
കൊണ്ടുപോന്ന ധനംകൊണ്ടു നാമെല്ലാം  
മറ്റൊങ്ങാനമൊരേടത്തിരുന്നിട്ടു  
വിറുണെന്നു പറയും കണക്കിനേ.

### ഭാരതമഹിമ

കർമ്മങ്ങൾക്കു വിളഭ്രമിയാകിയ  
ജന്മദേശമിബ്ബുമിയിറിഞ്ഞാലും.  
കർമ്മനാശം വരുത്തേണമെങ്കിലും  
ചെമ്മേ മറ്റൊങ്ങുംസാധിയാ നിർണ്ണയം.  
ഭക്തന്മാർക്കും മുമുക്ഷു ജനങ്ങൾക്കും  
സകതരായ വിഷയീജനങ്ങൾക്കും  
ഇച്ഛിച്ചീടുന്നതൊക്കെകൊടുത്തിടും



## ജ്ഞാനപ്പാന

വിശ്വമാതാവു ഭൂമി ശിവ ശിവ!  
വിശ്വനാഥന്റെ മൂലപ്രകൃതിതാൻ  
പ്രത്യക്ഷേണ വിളങ്ങുന്നു ഭൂമിയായ്.

അവനീതലപാലനത്തിനല്ലോ  
അവതാരങ്ങളും പലതോർക്കുമ്പോൾ.  
അതുകൊണ്ടു വിശേഷിച്ചും ഭൂലോകം  
പതിനാലിലുമുത്തമമെന്നല്ലോ  
വേദവാദികളായ മുനികളും  
വേദവും ബഹുമാനിച്ചു ചൊല്ലുന്നു.  
ലവണാംബുധിമദ്ധ്യേ വിളങ്ങുന്ന  
ജംബുദ്വീപൊരു യോജനലക്ഷവും  
സപ്തദ്വീപുകളുണ്ടതിലെത്രയും  
ഉത്തമമെന്നു വാഴ്ത്തുന്നു പിന്നെയും.

ഭൂപത്മത്തിനു കർണ്ണികയായിട്ടു  
ഭൂധരേന്ദ്രനതിലല്ലോ നില്ക്കുന്നു.  
ഇതിലൊമ്പതു ഖണ്ഡങ്ങളുണ്ടല്ലോ  
അതിലുത്തമം ഭാരതഭൂതലം  
സമ്മതരായ മാമുനിശ്രേഷ്ഠന്മാർ  
കർമ്മക്ഷേത്രമെന്നല്ലോ പറയുന്നു;  
കർമ്മബീജമതീനു മുളയ്ക്കേണ്ടു  
ബ്രഹ്മലോകത്തിരിക്കുന്നവർകൾക്കും,  
കർമ്മബീജം വരട്ടിക്കളഞ്ഞുടൻ

## ജ്ഞാനപ്പാന

ജന്മനാശം വരുത്തേണമെങ്കിലും

ഭാരതമായ ഖണ്ഡമൊഴിഞ്ഞുള്ള  
പാരിലെങ്ങുമെളുതല്ല നിർണ്ണയം.  
അത്ര മുഖ്യമായുള്ളൊരു ഭാരത-  
മിപ്രദേശമെന്നെല്ലാരുമോർക്കണം.

### കലികാലമഹിമ

യുഗം നാലിലും നല്ല കലിയുഗം  
സുഖമേതന്നെ മുക്തിവരുത്തുവാൻ.  
കൃഷ്ണ! കൃഷ്ണ! മുകുന്ദ! ജനാർദ്ദന!  
കൃഷ്ണ! ഗോവിന്ദ! രാമ! എന്നിങ്ങനെ  
തിരുനാമസങ്കീർത്തനമെന്നീയേ  
മറ്റേതുമില്ല യത്നമറിഞ്ഞാലും

അതു ചിന്തിച്ചു മറ്റുള്ള ലോകങ്ങളു്  
പതിമൂന്നിലുമുള്ള ജനങ്ങളും  
മറ്റു ദ്വീപുകളാറിലുമുള്ളൊരും  
മറ്റു ഖണ്ഡങ്ങളെട്ടിലുമുള്ളൊരും  
മറ്റു മൂന്നു യുഗങ്ങളിലുമുള്ളൊരും  
മുക്തി തങ്ങൾക്കു സാധ്യമല്ലായ്കയാൽ  
കലികാലത്തെ ഭാരതഖണ്ഡത്തെ,  
കലിതാദരം കൈവണങ്ങീടുന്നു.  
അതിൽ വന്നൊരു പുല്ലായിട്ടെങ്കിലും

## ജ്ഞാനപ്പാന

ഇതുകാലം ജനിച്ചുകൊണ്ടിടുവാൻ  
യോഗ്യത വരുത്തീടുവാൻ തക്കൊരു  
ഭാഗ്യം പോരാതെ പോയല്ലോ ദൈവമേ!  
ഭാരതവണ്ഡത്തിങ്കൽ പിറന്നൊരു  
മാനുഷർക്കും കലിക്കും നമസ്കാരം!  
എന്നെല്ലാം പുകഴ്ത്തിടുന്നു മറ്റുള്ളോർ  
എന്നതെന്തിനു നാം പറഞ്ഞിടുന്നു?

**എന്തിന്റെ കുറവ്**

കാലമിന്നു കലിയുഗമല്ലയോ?  
ഭാരതമിപ്രദേശവുമല്ലയോ?  
നമ്മളെല്ലാം നരന്മാരുമല്ലയോ?  
ചെമ്മെന്നായ് നിരൂപിപ്പിനെല്ലാരും.  
ഹരിനാമങ്ങളില്ലാതെ പോകയോ?  
നരകങ്ങളിൽ പേടി കുറകയോ?  
നാവുകൂടാതെ ജന്മമതാകയോ?  
നമുക്കിന്നി വിനാശമില്ലായ്കയോ?  
കഷ്ടം! കഷ്ടം! നിരൂപണം കൂടാതെ  
ചൂട്ടു തിന്നുന്നു ജന്മം പഴുതെ നാം!

**മനുഷ്യജന്മം ദുർല്ലഭം**

എത്ര ജന്മം പ്രയാസപ്പെട്ടിക്കാലം  
അത്ര വന്നു പിറന്നു സുകൃതത്താൽ!  
എത്ര ജന്മം മലത്തിൽ കഴിഞ്ഞതും

## ജ്ഞാനപ്പാന

എത്ര ജന്മം ജലത്തിൽ കഴിഞ്ഞതും  
എത്ര ജന്മങ്ങൾ മണിൾ കഴിഞ്ഞതും  
എത്ര ജന്മം മരങ്ങളായ് നിന്നതും  
എത്ര ജന്മം അരിച്ചു നടന്നതും  
എത്ര ജന്മം മൃഗങ്ങൾ പശുക്കളായ്  
അതു വന്നിട്ടിവണ്ണം ലഭിച്ചൊരു  
മർത്യജന്മത്തിൻ മുന്പേ കഴിച്ചു നാം!  
എത്രയും പണിപ്പെട്ടിങ്ങു മാതാവിൻ  
ഗർഭപാത്രത്തിൽ വീണതറിഞ്ഞാലും.  
പത്തുമാസം വയറ്റിൽ കഴിഞ്ഞുപോയ്  
പത്തുപന്തിരാണ്ടുണ്ണിയായിട്ടും പോയ്.

തന്നെത്താനഭിമാനിച്ചു പിന്നേടം  
തന്നെത്താനറിയാതെ കഴിയുന്നു.  
എത്രകാലമിരിക്കുമിനിയെന്നും  
സത്യമോ നമുക്കേതുമൊന്നില്ലല്ലോ;  
നീർപ്പൊളപോലെയുള്ളൊരു ദേഹത്തിൽ  
വീർപ്പമാത്രമുണ്ടിങ്ങനെ കാണുന്നു.  
ഓർത്തറിയാതെ പാടുപെടുന്നേരം  
നേർത്തുപോകുമതെന്നേ പറയാവൂ.  
അത്രമാത്രമിരിക്കുന്ന നേരത്തു  
കീർത്തിച്ചീടുന്നതില്ല തിരുനാമം!

## ജ്ഞാനപ്പാന

സംസാരവർണ്ണന

സ്ഥാനമാനങ്ങൾ ചൊല്ലിക്കലഹിച്ചു  
നാണംകെട്ടു നടക്കുന്നിതു ചിലർ  
മദമത്സരം ചിന്തിച്ചു ചിന്തിച്ചു  
മതി കെട്ടു നടക്കുന്നിതു ചിലർ;  
ചഞ്ചലാക്ഷിമാർ വീടുകളിൽ പുക്കു  
കുഞ്ചിരാമനായാടുന്നിതു ചിലർ;  
കോലകങ്ങളിൽ സേവകരായിട്ടു  
കോലംകെട്ടി ഞെളിയുന്നിതു ചിലർ  
ശാന്തിചെയ്തു പുലർത്തുവാനായിട്ടു  
സന്ധ്യയോളം നടക്കുന്നിതു ചിലർ;

അമ്മയ്ക്കും പുനരച്ഛനും ഭാര്യയ്ക്കും  
ഉണ്മാൻപോലും കൊടുക്കുന്നില്ല ചിലർ;  
അഗ്നിസാക്ഷിണിയായൊരു പതിയെ  
സ്വപ്നത്തിൽപ്പോലും കാണുന്നില്ല ചിലർ;  
സത്തുകൾ കണ്ടു ശിക്ഷിച്ചു ചൊല്ലുമ്പോൾ  
ശത്രുവെപ്പോലെ ക്രൂര്യിക്കുന്നു ചിലർ;  
വന്ദിതന്മാരെക്കാണുന്ന നേരത്തു  
നിന്ദിച്ചത്രെ പറയുന്നിതു ചിലർ;  
കാൺകെ നമ്മുടെ സംസാരകൊണ്ടത്രേ  
വിശ്വമീവണ്ണം നിൽപുവെന്നും ചിലർ;  
ബ്രാഹ്മണ്യംകൊണ്ടു കുന്തിച്ചു കുന്തിച്ചു  
ബ്രഹ്മാവുമെനിക്കൊക്കായെന്നും ചിലർ;

## ജ്ഞാനപ്പാന

അർത്ഥാശയ്ക്കു വിരതു വിളിപ്പിപ്പാൻ  
അഗ്നിഹോത്രാദി ചെയ്യുന്നിതു ചിലർ;  
സ്വർണ്ണങ്ങൾ നവരത്നങ്ങളെക്കൊണ്ടും  
എണ്ണം കൂടാതെ വില്ക്കുന്നിതു ചിലർ;  
മത്തേഭം കൊണ്ടു കച്ചവടം ചെയ്തും  
ഉത്തമതുരഗങ്ങളുതുകൊണ്ടും  
അത്രയുമല്ല കപ്പൽ വെപ്പിച്ചിട്ടു-  
മെത്ര നേടുമ്പിതർത്ഥം ശിവ! ശിവ!

വൃത്തിയും കെട്ടു ധൂർത്തരായെപ്പോഴും  
അർത്ഥത്തെക്കൊതിച്ചെത്ര നശിക്കുന്നു!  
അർത്ഥമെത്ര വളരെയുണ്ടായാലും  
തൃപ്തിയാകാ മനസ്സിന്നൊരു കാലം.  
പത്തു കിട്ടുകിൽ നൂറുമതിയെന്നും  
ശതമാകിൽ സഹസ്രം മതിയെന്നും  
ആയിരം പണം കയ്യിലുണ്ടാകുമ്പോൾ  
അയ്യതമാകിലാശ്ചര്യമെന്നതും  
ആശയായുള്ള പാശമതിഭേദം  
വേറിടാതെ കരേറുന്നു മേല്ക്കുമേൽ.

സത്തുക്കൾ ചെന്നിരുന്നാലായർത്ഥത്തിൽ  
സ്വല്പമാത്രം കൊടാ ചില ദുഷ്ടന്മാർ  
ചത്തുപോം നേരം വസ്ത്രമതുപോലു-  
മൊത്തിടാ കൊണ്ടുപോവാണൊരുത്തർക്കും

## ജ്ഞാനപ്പാന

പശ്ചാത്താപമൊരളോളമില്ലാതെ  
വിശ്വാസപാതകത്തെക്കരുതുന്നു.  
വിത്തത്തിലാശ പറ്റുകേതുമായ്  
സത്യത്തെ തൃജിക്കുന്നു ചിലരഹോ!  
സത്യമെന്നതു ബ്രഹ്മ് മമതുതന്നെ  
സത്യമെന്നു കരുതുന്നു സത്തുകൾ.

വിദ്യകൊണ്ടറിയേണ്ടതറിയാതെ  
വിദ്യാനെന്നു നടിക്കുന്നതു ചിലർ;  
കുങ്കമത്തിന്റെ ഗന്ധമറിയാതെ  
കുങ്കമം ചുമക്കുമ്പോലെ ഗർഭഭം.  
കൃഷ്ണ കൃഷ്ണ! നിരൂപിച്ചു കാണുമ്പോൾ  
തൃഷ്ണകൊണ്ടു ഭ്രമിക്കുന്നതൊക്കെയും.

## വൈരാഗ്യം

എണ്ണിയെണ്ണിക്കുറയുന്നിതായുസ്സും  
മണ്ടിമണ്ടിക്കരേറുന്നു മോഹവും;  
വന്നുവോണം കഴിഞ്ഞു വിഷ്ണുവെന്നും,  
വന്നില്ലല്ലോ തിരുവാതിരയെന്നും,

കുമാസത്തിലാകുന്നു നമ്മുടെ  
ജന്മനക്ഷത്രമശ്വതിനാളെന്നും  
ശ്രാദ്ധമുണ്ടഹോ വൃശ്ചികമാസത്തിൽ  
സദ്യയാണുമെളുതല്ലിനിയെന്നും;

## ജ്ഞാനപ്പാന

ഉണ്ണിയുണ്ടായി വേൾപ്പിച്ചതിലൊരു  
ഉണ്ണിയുണ്ടായിക്കണ്ടാവു ഞാനെന്നും;  
കോണിക്കൽത്തന്നെ വന്ന നിലമിനി-  
ക്കാണമെന്നന്നെടുപ്പിക്കരുതെന്നും,  
ഇത്ഥമോരോന്നു ചിന്തിച്ചിരിക്കവേ  
ചതുതുപോകുന്നു പാവം ശിവ! ശിവ!

എന്തിനിത്ര പറഞ്ഞു വിശേഷിച്ചും  
ചിന്തിച്ചീടുവാനാവോളമെല്ലാതും.  
കർമ്മത്തിന്റെ വലിപ്പവുമോരോരോ  
ജന്മങ്ങൾ പലതും കഴിഞ്ഞെന്നതും  
കാലമിന്നു കലിയുഗമായതും  
ഭാരതഖണ്ഡത്തിന്റെ വലിപ്പവും  
അതിൽ വന്നു പിറന്നതുമെത്രനാൾ  
പഴുതേതന്നെ പോയ പ്രകാരവും  
ആയുസ്സിന്റെ പ്രമാണമില്ലാത്തതും  
ആരോഗ്യത്തോടിരിക്കുന്നവസ്ഥയും.

ഇന്നു നാമസങ്കീർത്തനംകൊണ്ടുടൻ  
വന്നുകൂട്ടം പുരുഷാർത്ഥമെന്നതും  
ഇനിയുള്ള നരകഭയങ്ങളും  
ഇന്നു വേണ്ടും നിരൂപണമൊക്കെയും.  
എന്തിനു വൃഥാ കാലം കളയുന്നു?  
വൈകുണ്ഠത്തിനു പൊയ്ക്കൊവിനെല്ലാതും



## ജ്ഞാനപ്പാന

കൂടിയല്ല പിറക്കുന്ന നേരത്തും  
കൂടിയല്ല മരിക്കുന്ന നേരത്തും  
മദ്ധ്യേയിങ്ങനെ കാണുന്നനേരത്തു  
മത്സരിക്കുന്നതെന്തിനു നാം വൃഥാ?

അർത്ഥമോ പുരുഷാർത്ഥമിരിക്കവേ  
അർത്ഥത്തിനു കൊതിക്കുന്നതെന്തു നാം?  
മദ്ധ്യാഹ്നാർക്കപ്രകാശമിരിക്കവേ  
ഖദ്യോതത്തെയോ മാനിച്ചുകൊള്ളേണ്ട!  
ഉണ്ണികൃഷ്ണൻ മനസ്സിൽക്കളിക്കുമ്പോൾ  
ഉണ്ണികൾ മറ്റു വേണമോ മക്കളായ്?  
മിത്രങ്ങൾ നമുക്കെത്ര ശിവ! ശിവ!  
വിഷ്ണുഭക്തന്മാരില്ലേ ഭൂവനത്തിൽ?  
മായ കാട്ടും വിലാസങ്ങളു് കാണുമ്പോൾ  
ജായ കാട്ടും വിലാസങ്ങൾ ഗോഷ്ടികൾ.

ഭൂവനത്തിലെ ഭൂതിക്കളൊക്കെയും  
ഭവനം നമുക്കായതിതുതന്നെ.  
വിശ്വനാഥൻ പിതാവു നമുക്കെല്ലാം  
വിശ്വധാത്രി ചരാചരമാതാവും.  
അച്ഛനും പുനരമ്മയുമുണ്ടല്ലോ  
രക്ഷിച്ചീവാനുള്ളനാളൊക്കെയും.  
ഭിക്ഷാനും നല്ലൊരണ്ണവുമുണ്ടല്ലോ  
ഭക്ഷിച്ചീടുകതന്നെ പണിയുള്ളൂ.

## ജ്ഞാനപ്പാന

### നാമജപം

സക്തികൂടാതെ നാമങ്ങളെപ്പൊഴും  
ഭക്തിപൂണ്ടു ജപിക്കണം നമ്മുടെ

സിദ്ധികാലം കഴിവോളമീവണ്ണം  
ശ്രദ്ധയോടെ വസിക്കേണമേവരും.  
കാണാകുന്ന ചരാചരജീവിയെ  
നാണം കൈവിട്ടു കൂപ്പിസ്തുതിക്കണം.  
ഹരിഷാശ്രുപരിപ്ലവനായിട്ടു  
പരശ്വാദികളൊക്കെസ്സഹിച്ചുടൻ  
സജ്ജനങ്ങളെക്കൊണ്ടുന്ന നേരത്തു  
ലജ്ജ കൂടാതെ വീണു നമിക്കണം.  
ഭക്തിതന്നിൽ മുഴുകിച്ചമഞ്ഞുടൻ  
മത്തനെപ്പോലെ നൃത്തം കുതിക്കണം.

പാരിലിങ്ങനെ സഞ്ചരിച്ചീടുമ്പോൾ  
പ്രാരബ്ധങ്ങളുശേഷമൊഴിഞ്ഞിടും  
വിധിച്ചീടുന്ന കർമ്മമൊടുങ്ങുമ്പോൾ  
പതിച്ചീടുന്നു ദേഹമൊരോടത്ത്;  
കൊതിച്ചീടുന്ന ബ്രഹ്മത്തെക്കണ്ടിട്ടു  
കുതിച്ചീടുന്നു ജീവനമപ്പൊഴേ.  
സക്തിവേറിട്ടു സഞ്ചരിച്ചീടുമ്പോൾ  
പാത്രമായില്ലയെന്നതുകൊണ്ടേതും  
പരിതാപം മനസ്സിൽ മുഴുകേണ്ട

## ജ്ഞാനപ്പാന

തിരുനാമത്തിൽ മാഹാത്മ്യം കേട്ടാലും!

ജാതി പാർക്കിലൊരന്ത്യജനാകിലും  
വേദവാദി മഹീസുരനാകിലും  
നാവുകൂടാതെ ജാതന്മാരാകിയ  
മുകരയങ്ങൊഴിച്ചുള്ള മാനുഷർ  
എണ്ണമറ്റ തിരുനാമമുള്ളതിൽ  
ഒന്നമാത്രമൊരിക്കലൊരുദിനം  
സ്വസ്ഥനായിട്ടിരിക്കുമ്പോഴെങ്കിലും  
സ്വപ്നത്തിൽത്താനറിയാതെയെങ്കിലും  
മറ്റൊന്നായിപ്പരിഹസിച്ചെങ്കിലും  
മറ്റൊരുത്തർക്കുവേണ്ടിയെന്നാകിലും

ഏതു ദിക്കിലിരിക്കിലും തന്നുടെ  
നാവുകൊണ്ടിതു ചൊല്ലിയെന്നാകിലും  
അതുമല്ലൊരു നേരമൊരുദിനം  
ചെവിക്കൊണ്ടിതു കേട്ടുവെന്നാകിലും  
ജന്മസാഹചര്യമപ്പോഴേ വന്നുപോയ്  
ബ്രഹ്മസായുജ്യം കിട്ടീടുമെന്നല്ലോ  
ശ്രീധരാചാര്യൻ താനും പറഞ്ഞിതു  
ബാദരായണൻ താനുമരുൾചെയ്തു;  
ഗീതയും പറഞ്ഞീടുന്നതിങ്ങനെ  
വേദവും ബഹുമാനിച്ചു ചൊല്ലുന്നു.

## ജ്ഞാനപ്പാന

ആമോദം പുണ്ടു ചൊല്ലുവിൻ നാമങ്ങൾ  
ആനന്ദം പുണ്ടു ബ്രഹ്മത്തിൽച്ചേരവാൻ.  
മതിയുണ്ടെങ്കിലൊക്കെ മതിയിതു  
തിരുനാമത്തിൽ മാഹാത്മ്യമാമിതു  
പിഴയാകിലും പിഴകേടെന്നാകിലും  
തിരുവുള്ളമരൾക ഭഗവാനെ.